

AMAR UJALA MY CITY PAGE 6

HINDUSTAN PAGE 8

i-NEXT PAGE 4

एलयू में महिला शक्ति पर वेबिनार

रिसर्च स्कॉलरों का 30 को सम्मान

lucknow@inext.co.in
LUCKNOW (27 Dec): लखनऊ यूनिवर्सिटी विभिन्न अनुसंधान संवर्द्धन योजनाओं के तहत यूनिवर्सिटी के विशिष्ट संकायों और रिसर्च स्कॉलरों को सम्मानित करने जा रहा है। ये सम्मान समारोह 30 दिसंबर को मालवीय सभागार में होगा। वीसी प्रो. आलोक कुमार राय ने बताया कि पिछले 5 वर्षों में उत्कृष्ट शैक्षणिक और अनुसंधान उपलब्धियों के लिए 15 प्रतिष्ठित संकाय सदस्यों को प्रशंसा पुरस्कार दिए जाएंगे। इसमें सम्मान पत्र, पदक और नकद पुरस्कार शामिल हैं। वहीं उपन्यास परियोजना विचारों को शुरू करने और तलाशने के लिए अनुदान के रूप में 12 संकाय सदस्यों को वित्तीय सहायता के रूप में प्रोत्साहन पुरस्कार दिया जाएगा। इसमें एक प्रमाण पत्र के साथ 20 हजार का परियोजना अनुदान मिलेगा। इसके अलावा संकायों और अनुसंधान विद्वानों को उद्दीपन पुरस्कार दिया जाएगा। इसमें संकायों के लिए प्रति वर्ष 1100 और रुपये एक प्रमाण पत्र के साथ, अनुसंधान विद्वानों के लिए प्रति वर्ष 1100 रुपये प्रति पेपर दिया जाएगा।

लखनऊ। लखनऊ विश्वविद्यालय के ज्योतिर्विज्ञान की ओर से रविवार को महिला सशक्तीकरण पर कार्यक्रम आयोजित किया गया। ज्योतिर्विज्ञान के अध्यक्ष पद्मश्री प्रो. बृजेश कुमार शुक्ल ने मां दुर्गा की शक्ति रूप में स्तुति करते हुये दुर्गा शप्तशती के श्लोक का उद्धोधन किया। उन्होंने कहा कि ऋग्वेद के 10वें मण्डल में कन्या की विदाई के समय मंगलकामनाओं व उसके अधिकारों का विस्तृत उल्लेख मिलता है। कार्यक्रम की मुख्य अतिथि सांसद राज्यसभा सीमा द्विवेदी ने कहा रामचरित्र मानस में उल्लेख मिलता है कि महिला दोनों कुलों को प्रकाशित करने वाली होती है।

लविवि ने पूरे किए स्थापना के 100 साल

वर्ष 2020 में लखनऊ विश्वविद्यालय ने स्थापना के 100 साल पूरे किए। कोरोना के बीच लविवि ने अपना शताब्दी समारोह सीमित संख्या में भी भव्यता से आयोजित किया। प्रधानमंत्री नरेंद्र मोदी इसमें वचुअली शामिल हुए। इस दौरान लविवि पर डाक टिकट और सिक्का भी जारी किया गया। इसी दौरान 21 नवंबर को दीक्षांत समारोह भी आयोजित किया गया।

■ तौफीक ने उर्दू में हासिल किए 100% अंक



लविवि उर्दू विभाग में बीए अंतिम वर्ष के छात्र मो. तौफीक ने उर्दू विषय में 150 में से 150 नंबर हासिल कर इतिहास रच दिया।

■ शिवांश मिश्र को मिला चांसलर गोल्ड मेडल



लविवि का चांसलर गोल्ड मेडल इस साल शिवांश मिश्र को मिला। एनसीसी और एनएसएस में सक्रिय रहने के साथ ही शिवांश समाजसेवा में भी जुटे हैं।

आगे का आगाज

नवाचार से आसान होगी राह



2020 की दुश्वारियों को पीछे छोड़ 2021 नई उम्मीदों व संभावनाओं को जन्म देता दिख रहा है। शिक्षकों के साथ छात्र भी बदलावों के साथ सामंजस्य बिठाकर नई विधा व ऊर्जा के साथ तैयार खड़े हैं। लविवि ने स्लेट, सिम्स, वेबसाइट, यूट्यूब चैनल व ट्विटर आदि को माध्यम बनाकर संस्था को छात्रों के अधिक निकट पहुंचाया है। उम्मीद है कि दूसरी संस्थाओं में भी इस तरह के नवाचार होते रहेंगे। मेरा पूरा विश्वास है शिक्षा के लिए वर्ष 2021 नई तकनीक के साथ बेहतर होगा।
- प्रो. आलोक कुमार राय, कुलपति लविवि

■ लविवि में स्लेट के सहारे बढ़ी क्लास

लखनऊ विश्वविद्यालय में स्टूडेंट्स लर्निंग एप्लीकेशन फॉर ट्रांसफॉर्मेटिव एजुकेशन (स्लेट) की शुरुआत की गई है। यह व्यवस्था भले ही ऑनलाइन हो, लेकिन इसका अनुभव क्लासरूम में बैठकर पढ़ने जैसा ही है। इसमें टाइम टेबल है, सभी शिक्षक और विद्यार्थियों का डाटा है। असाइनमेंट देने और जांचने की सुविधा है। इसके साथ ही इसमें विभिन्न पहलुओं पर विश्लेषण करने की सुविधा भी है।



हर्षिता बनीं सर्वश्रेष्ठ विद्यार्थी

लविवि के दीक्षांत समारोह में सर्वश्रेष्ठ विद्यार्थी और सर्वश्रेष्ठ बालिका विद्यार्थी के लिए हर्षिता दुवे को कुलपति रजत पदक दिया गया। हर्षिता ने कुल 12 मेडल हासिल किए।



TOI PAGE 3

LU readies pitch for launch of university premier cricket league

TIMES NEWS NETWORK

Lucknow: The Lucknow University is planning to launch University Premier Cricket League and other tournaments, besides holding annual sports meet, from next academic session.

The university will make arrangements for a cricket field, lawn tennis courts and a multipurpose sports complex where both indoor and outdoor sports facilities will be available. The facilities will come up on the second campus with the help of Rs 15 lakh grant given by the government under Rashtriya Uchchatar Shiksha Abhiyan (RUSA).

"While the construction work of basketball court on the second campus has already



LU vice-chancellor Prof AK Rai (centre) participated in a ground breaking ceremony for new projects on the campus recently

begun, other projects will start soon. The old campus already has two sports grounds for activities like football, cricket, volleyball and athletics," said Ram Milan, president of Lucknow University Athletic Association.

He said a number of fields

were present on second campus which would be cleaned and prepared for various sports activities. Milan said every hostel on the second campus would have open-air gym. "The idea of organizing University Premier League on the lines of Indian Premier

League is also being finalized. Teams not only from LU but from other universities of the city and state will participate in the event," he added.

The news has brought smiles to students who were dependant on other sports grounds for practice sessions before participating in inter-university or other tournaments. "I am sure once the sports complex and courts are available here we need not go to old campus, KD Singh, or sports college for practice," said Mayur Shukla, a student.

Another student, Pragya Ojha, said: "The badminton court is awaited by all girl students. Not only those who participate in sports events but hostellers and day scholars will also be benefitted."

PIONEER PAGE 4

पायनियर समाचार सेवा। लखनऊ

एलयू ने किया स्लेट का प्रयोग: उच्च शिक्षा के तहत लखनऊ विश्वविद्यालय की तरफसे ऑनलाइन पढ़ाई को लेलर स्लेट एप का अभिनव प्रयोग किया गया। इस एप को लेकर लविवि को कॉपीराइट भी प्राप्त है। इसके अलावा एलयू ने अपने यूट्यूब चैनल के माध्यम से भी पढ़ाई कराई गई। इसके अलावा एलयू ने अपना काढा बनाने के साथ ही सैनियाइजर भी बनाया।

NBT PAGE 4

31 तक चलेगी बीएड प्रवेश प्रक्रिया, लगेगा ₹750 शुल्क

■ एनबीटी, लखनऊ: एलयू ने संयुक्त प्रवेश-परीक्षा बीएड-2020-22 की प्रवेश प्रक्रिया की तारीख 31 दिसंबर तक बढ़ा दी है। यह फैसला रविवार को हुई बैठक में लिया गया।



राज्य समन्वयक प्रो. अमिता वाजपेयी ने बताया कि 24 दिसंबर से अब तक 159595 अभ्यर्थियों को बीएड महाविद्यालयों में सीट आवंटित हो चुकी है। काउंसिलिंग का अंतिम चक्र महाविद्यालय स्तर पर केवल बीएड काउंसिलिंग पोर्टल के जरिए पूरा किया जाएगा। इसके लिए अभ्यर्थी को ऑनलाइन मोड से 750 रुपये शुल्क जमा करना होगा। महाविद्यालय एलयू की वेबसाइट से अभ्यर्थी का विवरण सत्यापित कर नियमों के अनुसार अभ्यर्थी को सीधे प्रवेश देंगे। प्रवेश शुल्क महाविद्यालय स्तर पर जमा होगा।

बीएड कॉलेजों में 31 तक डायरेक्ट एडमिशन

lucknow@inext.co.in
LUCKNOW (27 Dec): स्टेट के बीएड कॉलेजों में एडमिशन के लिए आयोजित ज्वाइंट एंट्रेंस एग्जाम बीएड 2020-21 में अब तक 1,59,595 सीटों पर एडमिशन हो गये हैं। बीएड की खाली सीटों को भरने के लिए डायरेक्ट एडमिशन की प्रक्रिया को एलयू ने 31 दिसंबर तक विस्तारित किया है। बीएड एडमिशन कोऑर्डिनेटर प्रो. अमिता वाजपेयी ने बताया कि काउंसिलिंग का यह अंतिम चक्र डिग्री कॉलेजों के स्तर पर केवल बीएड काउंसिलिंग पोर्टल के जरिये ही किया जाएगा। इस चक्र में केवल वैध स्टेट रैंक धारक स्टूडेंट्स ही शामिल हो सकते हैं। काउंसिलिंग में केवल वह स्टूडेंट्स प्रतिभाग कर सकते हैं, जिन्होंने मुख्य काउंसिलिंग में प्रतिभाग नहीं किया है।